



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII ] TUESDAY, DECEMBER 14, 2021 / AGRAHAYANA 23, 1943

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than those published in other parts.

वैधानिक અને સંસદીય બાબતોનો વિભાગ

સચિવાલય, ગાંધીનગર, ૧૪મી ડિસેમ્બર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૨૪મી નવેમ્બર, ૨૦૨૧ના સરકારી જાહેરનામા ક્રમાંક: જી.વાય/૪૨/એમકેએમ/૧૦/૨૦૨૦/૧૨૩૭/એસ.- નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

Regarding

The Public Relation Officer, Class II, Recruitment Rules, 2021.

લોકસંપર્ક (જનસંપર્ક) અધિકારી, વર્ગ-૨, ભરતી નિયમો, ૨૦૨૧ સંબંધી

જાહેરનામું

આરોગ્ય અને પરિવાર કલ્યાણ વિભાગ,

સચિવાલય, ગાંધીનગર, ૨૪મી નવેમ્બર, ૨૦૨૧

ભારતનું સંવિધાન.

ક્રમાંક. જી.વાય./૪૨/એમકેએમ/૧૦/૨૦૨૦/૧૨૩૭/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે બહાર પાડેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવા અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, લોકસંપર્ક (જનસંપર્ક) અધિકારી, વર્ગ ૨-ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો લોકસંપર્ક (જનસંપર્ક) અધિકારી, વર્ગ ૨, ભરતી નિયમો, ૨૦૨૧ કહેવાશે.
૨. આરોગ્ય, તબીબી સેવા અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી હેઠળની સામાન્ય રાજ્ય સેવામાં, લોકસંપર્ક (જનસંપર્ક) અધિકારી, વર્ગ ૨-ની જગા પરની નિમણૂક, જેણે, -
  - (ક) (૧) આરોગ્ય, તબીબી સેવા અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની તાબાની સેવામાં, લોકસંપર્ક (જનસંપર્ક) અધિકારી, વર્ગ ૩ - ના સંવર્ગમાં ઓછામાં ઓછું સાત વર્ષ સુધી કામ કર્યું હોય;
  - (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા અને ભરતી (સામાન્ય) નિયમો, ૧૯૬૭ માં ઠરાવ્યા પ્રમાણે વિચારણાના ક્ષેત્રમાં, બઢતી માટે યોગ્ય જણાતી 'સારા' નો આધાર-ચિહ્ન ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપરના પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, લેખિતમાં કારણોની નોંધ કરીને, ઉપરના પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ-૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર, -

(ક) ૪૨ વર્ષથી વધુ ઉંમરનો હોવો જોઈશે નહિ.

પરંતુ ગુજરાત મુલકી સેવા વર્ગીકરણ અને ભરતી (સામાન્ય) ભરતી નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર, ઠરાવ્યા પ્રમાણેની ઉપલી વય-મર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી જર્નાલિઝમ (પત્રકારત્વ) એન્ડ માસ કમ્યુનિકેશન/ માસ કમ્યુનિકેશન એન્ડ જર્નાલિઝમ ડેવલપમેન્ટ કમ્યુનિકેશન/ કમ્યુનિકેશન સ્ટડિઝ/ જર્નાલિઝમ/ માસ કમ્યુનિકેશન/ પબ્લિક રિલેશન/ કોર્પોરેટ કમ્યુનિકેશનમાં ઓછામાં ઓછા બે વર્ષના સમયગાળાની અનુસ્નાતકની પદવી અથવા અનુસ્નાતક ડિપ્લોમા ધરાવતો હોવો જોઈશે;

- (ગ) સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/ સરકારી તબીબી કોલેજ/ સહાયિત તબીબી કોલેજ/ સરકારી હોસ્પિટલ/ જાહેર અથવા ખાનગી સેક્ટરની હોસ્પિટલ/ ઓછામાં ઓછી ૬૦ પથારી સાથેની રજિસ્ટર થયેલા ટ્રસ્ટ દ્વારા ચલાવાતી હોસ્પિટલ/ સરકારી ફિઝિયોથેરાપી કોલેજ/ સહાયિત ફિઝિયોથેરાપી કોલેજ/સરકારી પેરાપ્લીજે (પગના લકવાને લગતી) હોસ્પિટલમાં જાહેર સંબંધ/ કોર્પોરેટ કમ્યુનિકેશન/ જર્નાલિઝમ/ માસ કમ્યુનિકેશન/ ડેવલપમેન્ટ કમ્યુનિકેશન/કમ્યુનિકેશન સ્ટડીઝના ક્ષેત્રમાં આશરે પાંચ વર્ષનો અનુભવ ધરાવતો હોવો જોઈશે;
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ (પ્રોબેશન) ઉપર રહેવું પડશે.
૫. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારીના પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવી પડશે અને તાલીમાંત પરીક્ષા પાસ કરવી પડશે.
૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવી જોઈશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, હિન્દીમાં અથવા ગુજરાતીમાં અથવા બન્નેમાં પરીક્ષા પાસ કરવી જોઈશે.
૮. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી. એમ. પટેલ,  
સરકારના ઉપ સચિવ.

-----

